



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ເຈົ້າແຂວງ

ເລກທີ. 403./ຈຂ.ບກ

ບໍ່ແກ້ວ, ວັນທີ 21.04.2023

ຄໍາສັ່ງ

ເຖິງ: ບັນດາຫົວໜ່ວຍແຮງງານ, ຫົວໜ່ວຍການບໍລິການ, ໂຄງການລົງທຶນພາຍໃນ ແລະ ຕ່າງປະເທດ, ໃນທຸກຂົງເຂດເສດຖະກິດ-ສັງຄົມ ພາຍໃນແຂວງ.

ເລື່ອງ: ການໃຫ້ຄວາມຮ່ວມມື ໃນການຂຶ້ນທະບຽນແຮງງານລາວ ແລະ ແຮງງານຕ່າງປະເທດ ຕາມວາລະແຫ່ງຊາດ.

- ອີງຕາມ ຄໍາສັ່ງແນະນຳ ຂອງລັດຖະມົນຕີກະຊວງແຮງງານ ແລະ ສະຫວັດດີການສັງຄົມແຂວງ ວ່າດ້ວຍການຂຶ້ນທະບຽນແຮງງານລາວ ແລະ ຕ່າງປະເທດ ຕາມວາລະແຫ່ງຊາດ ສະບັບເລກທີ 0913/ຮສສ, ລົງວັນທີ 14 ມີນາ 2023.
- ອີງຕາມ ກົດໝາຍວ່າດ້ວຍການປົກຄອງທ້ອງຖິ່ນ (ສະບັບປັບປຸງ) ເລກທີ 68/ສພຊ, ລົງວັນທີ 14 ທັນວາ 2015 ພາກທີ III, ໝວດທີ IV, ມາດຕາ 20 ວ່າດ້ວຍສິດ ແລະ ໜ້າທີ່ຂອງເຈົ້າແຂວງ, ເຈົ້າຄອງນະຄອນ.

ເພື່ອເປັນການຈັດຕັ້ງປະຕິບັດຕາມວາລະແຫ່ງຊາດໃນການແກ້ໄຂບັນຫາຄວາມຫຍຸ້ງຍາກທາງດ້ານເສດຖະກິດການເງິນພາຍໃນແຂວງ ທີ່ໄດ້ຮັບມອບໝາຍຈາກລັດຖະບານ ໂດຍສະເພາະ ວຽກການຂຶ້ນທະບຽນແຮງງານລາວ ແລະ ແຮງງານຕ່າງປະເທດ ເປັນຕົ້ນ ແມ່ນການເກັບກຳຂໍ້ມູນກ່ຽວກັບ ຊື່, ນາມສະກຸນ, ຕຳແໜ່ງງານ ແລະ ເງິນເດືອນຂອງຜູ້ອອກແຮງງານເຂົ້າສູ່ລະບົບຖານຂໍ້ມູນແຮງງານ ເພື່ອເຊື່ອມກັບ ລະບົບຖານຂໍ້ມູນຂ່າວສານຕະຫລາດແຮງງານ (LMIS) ແລະ ຖານການຄຸ້ມຄອງລາຍຮັບ ຂອງຂະແໜງການເງິນ (ສ່ວຍສາອາກອນ Tax RIS) ທີ່ເປັນການສ້າງຖານລາຍຮັບໃໝ່ ພາຍໃນແຂວງໃຫ້ນັບມື້ກວ້າງອອກ. ພ້ອມກັນນັ້ນ, ບັນດາຂໍ້ມູນແຮງງານເຫລົ່ານີ້ ຈະເປັນບ່ອນອີງໃຫ້ແກ່ການຕິດຕາມການເຄື່ອນໄຫວຂອງຕະຫຼາດແຮງງານພາຍໃນແຂວງ ເພື່ອຄົ້ນຄວ້າແກ້ໄຂບັນຫາການວ່າງງານ, ການຂາດແຄນແຮງງານ ແລະ ການພັດທະນາສີມືແຮງງານ ໃຫ້ສອດຄ່ອງກັບຄວາມຕ້ອງການຂອງຕະຫຼາດແຮງງານພາຍໃນແຂວງ ພ້ອມທັງເປັນການສະໜອງຂໍ້ມູນຄັງເງິນເດືອນຂອງຜູ້ອອກແຮງງານລາວ ແລະ ຕ່າງປະເທດ ໃຫ້ຂະແໜງການເງິນໃຊ້ເປັນບ່ອນອີງໃນການເກັບອາກອນລາຍໄດ້ຂອງ ຜູ້ອອກແຮງງານ ຕາມກົດໝາຍ ແລະ ລະບຽບການ.

ເຈົ້າແຂວງ ອອກຄໍາສັ່ງ:

1. ໃຫ້ບັນດາຫົວໜ່ວຍແຮງງານ, ຫົວໜ່ວຍການບໍລິການ, ໂຄງການລົງທຶນພາຍໃນ ແລະ ຕ່າງປະເທດ, ໃນທຸກຂົງເຂດເສດຖະກິດ-ສັງຄົມ ພາຍໃນແຂວງ ໃຫ້ການຮ່ວມມື ແລະ ອໍານວຍຄວາມສະດວກ ໃຫ້ຄະນະຮັບຜິດຊອບຂຶ້ນທະບຽນແຮງງານລາວ ແລະ ແຮງງານຕ່າງປະເທດ ຂຶ້ນແຂວງ ຕາມວາລະແຫ່ງຊາດ ໄດ້ຂຶ້ນທະບຽນແຮງງານລາວ ແລະ ແຮງງານຕ່າງປະເທດ ທີ່ຢູ່ໃນການຄຸ້ມຄອງຂອງຕົນ;

ພະແນກແຮງງານ ແລະ ສະຫວັດດີການສັງຄົມ, ໂທ:

2. ໃຫ້ບັນດາຫົວໜ່ວຍແຮງງານ, ຫົວໜ່ວຍການບໍລິການ, ໂຄງການລົງທຶນ ພາຍໃນ-ຕ່າງປະເທດ, ແຕ່ງຕັ້ງພະນັກງານຮັບຜິດຊອບວຽກບຸກຄະລາກອນຂອງຕົນ ເປັນເຈົ້າການປະສານສົມທົບ ແລະ ສະໜອງຂໍ້ມູນຈຳນວນແຮງງານລາວ, ແຮງງານຕ່າງປະເທດ ແລະ ຄັງເງິນເດືອນ ຂອງຜູ້ອອກແຮງງານ ທັງໝົດ ແລະ ຖືກຕ້ອງຕາມຄວາມເປັນຈິງ ໃຫ້ກັບຄະນະຮັບຜິດຊອບຂັ້ນທະບຽນແຮງງານລາວ ແລະ ແຮງງານຕ່າງປະເທດ ຂັ້ນແຂວງ ຕາມວາລະແຫ່ງຊາດ ແລະ ນຳໃຊ້ແອັບພິເຄຊັນ ຂັ້ນທະບຽນແຮງງານລາວ ແລະ ແຮງງານຕ່າງປະເທດ ຂອງຂະແໜງແຮງງານ ແລະ ສະຫວັດດີການສັງຄົມ ເພື່ອຂັ້ນທະບຽນແຮງງານທັງໝົດ ຢູ່ພາຍໃນຫົວໜ່ວຍແຮງງານຂອງຕົນ;

3. ບັນດາຫົວໜ່ວຍແຮງງານ, ຫົວໜ່ວຍການບໍລິການ, ໂຄງການລົງທຶນ ພາຍໃນ-ຕ່າງປະເທດ, ໂດຍສະເພາະແມ່ນພະນັກງານຮັບຜິດຊອບວຽກບຸກຄະລາກອນຂອງຕົນ ຕ້ອງແຈ້ງຂໍ້ມູນ, ລາຍງານຕຳແໜ່ງງານ ແລະ ເງິນເດືອນຂອງຜູ້ອອກແຮງງານລາວ ແລະ ຕ່າງປະເທດ ແຕ່ລະຄົນ ທີ່ເຮັດວຽກໃນຫົວໜ່ວຍແຮງງານ ຜ່ານເວັບໄຊຂໍ້ມູນຂ່າວສານຕະຫລາດແຮງງານ (www.lmi.gov.la/lmishr/login.php);

4. ໃຫ້ພະນັກງານຮັບຜິດຊອບວຽກບຸກຄະລາກອນຂອງແຕ່ລະຫົວໜ່ວຍແຮງງານ ຕ້ອງສຳເລັດການຂຶ້ນທະບຽນ ແຮງງານ, ແຈ້ງຂໍ້ມູນຕຳແໜ່ງງານ ແລະ ເງິນເດືອນຂອງຜູ້ອອກແຮງງານທັງໝົດ ພາຍໃນຫົວໜ່ວຍແຮງງານຂອງຕົນ ລົງໃນເວັບໄຊຂໍ້ມູນຂ່າວສານຕະຫລາດແຮງງານ ກ່ອນວັນທີ 30 ເມສາ 2023 ພ້ອມທັງສືບຕໍ່ລາຍງານ ຂໍ້ມູນການເຂົ້າ-ອອກ ແລະ ການປ່ຽນແປງເງິນເດືອນຂອງຜູ້ອອກແຮງງານ ໃຫ້ຄະນະຮັບຜິດຊອບຂັ້ນທະບຽນແຮງງານລາວ ແລະ ແຮງງານຕ່າງປະເທດ ຂັ້ນແຂວງ ກ່ອນວັນທີ 15 ຂອງທຸກໆເດືອນ ຖັດໄປ ຢ່າງເປັນປົກກະຕິ;

5. ໃຫ້ພະແນກແຮງງານ ແລະ ສະຫວັດດີການສັງຄົມ ໃນນາມຮອງປະທານ ທັງເປັນຜູ້ປະຈຳການ ສົມທົບກັບພາກສ່ວນທີ່ກ່ຽວຂ້ອງ ສ້າງເງື່ອນໄຂ ແລະ ອຳນວຍຄວາມສະດວກ ເພື່ອຈັດຝຶກອົບຮົມສ້າງຂີດຄວາມສາມາດ ໃຫ້ບຸກຄະລາກອນທີ່ຮັບຜິດຊອບວຽກງານຂັ້ນທະບຽນ ຢູ່ຂັ້ນແຂວງ ແລະ ບັນດາເມືອງ ໃຫ້ສາມາດປະຕິບັດໜ້າທີ່ການຂັ້ນທະບຽນແຮງງານ ຢ່າງມີປະສິດທິຜົນ ພ້ອມທັງລົງຊຸກຍູ້, ຕິດຕາມ ແລະ ປະເມີນຜົນການຂັ້ນທະບຽນແຮງງານ ຂອງຫົວໜ່ວຍແຮງງານ ຢ່າງເປັນປົກກະຕິ. ກໍລະນີ ເມືອງໃດຍັງບໍ່ທັນມີຄວາມພ້ອມໃນການຂັ້ນທະບຽນແຮງງານຕົວຈິງ ແມ່ນມອບໃຫ້ຄະນະຮັບຜິດຊອບຂັ້ນທະບຽນແຮງງານລາວ ແລະ ແຮງງານຕ່າງປະເທດຂັ້ນແຂວງ ເປັນເຈົ້າການດຳເນີນການຂັ້ນທະບຽນແຮງງານ ໂດຍກົງບໍ່ຕ້ອງລໍຖ້າອີກ.

ດັ່ງນັ້ນ, ຈຶ່ງແຈ້ງມາຍັງທຸກຫົວໜ່ວຍແຮງງານ, ຫົວໜ່ວຍການບໍລິການ, ໂຄງການລົງທຶນ ພາຍໃນ ແລະ ຕ່າງປະເທດ ຢູ່ແຂວງບໍ່ແກ້ວ ໃຫ້ການຮ່ວມມື ຈັດຕັ້ງປະຕິບັດຢ່າງເຂັ້ມງວດດ້ວຍ.

ເຈົ້າແຂວງ ແຂວງບໍ່ແກ້ວ



ປອ ບົວຄິງ ນາມມະວິງ